

(त्रिमूर्ति शिव जयन्तीको दिनमा सुनाउनको लागि)

“मीठे बच्चे- तिमी सर्वोत्तम सौभाग्यशाली ब्राह्मण कुलभूषण हौ, तिमीलाई स्वयं भगवान्ले बधाई दिनुहुन्छ ।”

प्रश्न:- बाबाले बच्चाहरूलाई संगममा नै सृष्टिको समाचार सुनाउनु हुन्छ, सत्ययुगमा होइन, किन ?

उत्तर:- किनकि सत्ययुग त हो नै आदिको समय । त्यस समयमा सारा सृष्टिको समाचार अर्थात् सृष्टिको आदि-मध्य-अन्त्यको ज्ञान कसरी सुनाऊँ ? जबसम्म चक्र दोहोरिदैँन तबसम्म समाचार कसरी सुनाउन सक्छु ? संगममा नै तिमी बच्चाहरूले बाबाद्वारा पूरा समाचार सुन्छौ । तिमीलाई नै ज्ञानको तेस्रो नेत्र मिल्छ ।

ओम् शान्ति । आज हो त्रिमूर्ति शिवजयन्ती सो ब्राह्मण जयन्तीको सो संगमयुग जयन्तीको शुभ दिवस । धेरै छन् जसलाई बाबा ईश्वरीय जन्म सिद्ध अधिकारको बधाई पनि दिन सक्नुहुन्न । धेरै छन् जसलाई यो थाहा छैन शिवबाबा को हुनुहुन्छ, उहाँबाट के मिल्छ ? उनीहरूले बधाई के बुझ्न सक्छन् र ! नयाँ बच्चाहरूले बिलकुल बुझ्न सक्दैनन् । यो हो ज्ञानको डान्स । भन्दछन्- श्रीकृष्ण डान्स गर्दथे । यहाँ बच्चीहरू राधा-कृष्ण बनेर डान्स गर्छन् । तर डान्सको त कुरा छैन । उनीहरू त वहाँ सत्ययुगमा बचपनमा राजकुमार-राजकुमारीको साथमा डान्स गर्छन् । बच्चाहरूले जान्दछन्- उहाँ बापदादा हुनुहुन्छ । दादालाई हजुरबुवा भनिन्छ । यी दादा त भए शारीरिक पिता । यहाँ त आश्चर्यजनक कुरा छ ! उहाँ दादा हुनुहुन्छ रुहानी र यी हुन् लौकिक, यसलाई भनिन्छ बापदादा । बाबाबाट दादाद्वारा वर्सा मिल्छ । वर्सा त हजुर बुबाको हो । सबै आत्माहरू भाइ-भाइ हुन् त्यसैले वर्सा बाबाबाट मिल्छ । बाबा भन्नुहुन्छ- तिमी आत्माहरूको आफ्नो शरीर, आफ्ना कर्मेन्द्रियहरू छन् । मलाई निराकार भन्दछन् । अवश्य मलाई शरीर चाहिन्छ । तब त बच्चाहरूलाई राजयोग सिकाउन सक्छु अथवा मनुष्यबाट देवता, पतितबाट पावन बन्ने मार्ग बताउन सक्छु वा फोहोर कपडा धुन सकूँ.... अवश्य ठूलो धोबी हुनुहुन्छ । सारा विश्वका आत्माहरू र शरीरलाई धुनुहुन्छ । ज्ञान र योगबाट तिम्रो आत्मालाई धोइन्छ ।

आज तिमी बच्चाहरू आएका छौ, जान्दछौ- हामी शिवबाबालाई बधाई दिन आएका हौं । बाबा फेरि भन्नुहुन्छ- तिमी जसलाई बधाई दिन्छौ उहाँ बाबाले पनि तिमी बच्चाहरूलाई बधाई दिनुहुन्छ किनकि तिमी धेरै सर्वोत्तम सौभाग्यशाली ब्राह्मण कुल भूषण हौ । देवताहरू यति उत्तम छैनन्, जति तिमी छौ । ब्राह्मण देवताहरू भन्दा उच्च हुन् । सर्वोच्च हुनुहुन्छ बाबा । फेरि उहाँ आउनुहुन्छ ब्रह्मा तनमा । उहाँका तिमी बच्चाहरू धेरै उच्चभन्दा उच्च ब्राह्मण बन्छौ । ब्राह्मणको हुन्छ चोटी (टुपी) । त्यसको तल छन् देवताहरू । सबैभन्दा माथि हुनुहुन्छ बाबा । बाबाले तिमी बच्चाहरूलाई ब्राह्मण-ब्राह्मणी बनाउनु भएको छ- स्वर्गको वर्सा दिन । यी लक्ष्मी-नारायणलाई हेर कति मन्दिर बनाएका छन् । शिर झुकाउँछन् । हिन्दूहरूलाई थाहा हुनुपर्छ यी पनि मनुष्य हुन् । लक्ष्मी-नारायण दुवै बेग्ला-बेग्लै हुन् । यहाँ त एकै मनुष्यका दुई नाम राखेका हुन्छन् । एकको नाम लक्ष्मी-नारायण अर्थात् विष्णु चतुर्भुज भन्छन् । लक्ष्मी-नारायण अथवा राधा-कृष्ण राखेका छन्, त्यसैले विष्णु चतुर्भुज भए नि । ती विष्णु त हुन् सूक्ष्मवतनका, लक्ष्य-उद्देश्य । तिमी यस विष्णुपुरीका मालिक

२०७२ फाल्गुन २५ मंगलबार ०८-०३-२०१६ प्रातः मुरली ओम् शान्ति “बापदादा” मधुबन बन्छौ। यी लक्ष्मी-नारायण विष्णुपुरीका मालिक हुन्। विष्णुका छन् ४ भुजा। दुई लक्ष्मीका, दुई नारायणका। तिमी भन्दछौ- हामी विष्णुपुरीका मालिक बनिरहेका छौं।

ठीक छ, बाबाको महिमाको गीत सुनाऊ। सारा दुनियाँमा शुरूदेखि लिएर अहिलेसम्म कसैको पनि यति महिमा छैन, सिवाय एकको। नम्बरवार त हुन्छन् नै। सबैभन्दा धेरै सर्वोत्तम महिमा छ सर्वोच्च परमपिता परमात्माको, जसका तिमी बच्चाहरू हो। भन्दछौ- हामी ईश्वरीय सन्तान हौं। ईश्वर त स्वर्गका रचयिता हुनुहुन्छ भने तिमी नर्कमा किन परेका छौ। ईश्वरको यहाँ जन्म हुन्छ। क्रिश्चियनहरूले भन्छन्- हामी क्राइष्टका हौं। यही हिन्दूहरूले भुलेका छन्- हामी परमपिता परमात्मा शिवका डाइरेक्ट बच्चाहरू हौं। बाबा यहाँ आउनुहुन्छ बच्चाहरूलाई आफ्नो बनाएर राज्य-भाग्य दिन। आज बाबा राम्ररी सम्झाउनु हुन्छ किनकि नयाँ पनि धेरै छन्। यिनीहरूले सम्झन मुश्किल छ। हो, फेरि पनि स्वर्गवासी बन्छन्। स्वर्गमा सूर्यवंशी राजा-रानी पनि हुन्छन्, दास-दासी पनि हुन्छन्। प्रजा पनि हुन्छन्। तिनीहरूमा कोही गरिब, कोही साहुकार हुन्छन्। उनका पनि दास-दासी हुन्छन्। सारा राजधानी यहाँ स्थापना भइरहेको छ। यो त अरू कसैलाई पनि थाहा छैन। सबैको आत्मा तमोप्रधान छ, ज्ञानको तेस्रो नेत्र कसैको पनि छैन। गीतमा अहिले बाबाको महिमा सुन्यौ। उहाँ हुनुहुन्छ सबैका बाबा। भगवान्लाई बाबा भनिन्छ, बेहदको सुख दिने पिता। यही भारतवर्ष हो जसमा बेहदको सुख थियो, लक्ष्मी-नारायणको राज्य थियो। यी लक्ष्मी-नारायण साना हुँदा राधा-कृष्ण थिए फेरि स्वयम्बर पछि लक्ष्मी-नारायण नाम हुन्छ। यहाँ ५ हजार वर्ष पहिले देवी-देवताको राज्य थियो। लक्ष्मी-नारायणको बाहेक अरूको राज्य थिएन। कुनै खण्ड थिएन। त्यसैले अब यो पनि अवश्य थाहा हुनुपर्छ लक्ष्मी-नारायणले यसभन्दा पहिलो जन्ममा कुनचाहिँ कर्म गरे। जसरी भन्न सकिन्छ बिडलाले कुनचाहिँ कर्म गरे जसकारण यति धनवान बने? अवश्य भन्न सकिन्छ- यसभन्दा पहिलो जन्ममा दान-पुण्य गरेका होलान्। कसैसँग धेरै धन हुन्छ, कसैलाई खानको लागि पनि पुग्दैन किनकि कर्म त्यस्तै गरेको छ। कर्मलाई त मान्दछौ। कर्म-अकर्म-विकर्मको गति गीताका भगवान्ले सुनाउनु भएको थियो, जसको महिमा सुन्यौ। शिव भगवान् हुनुहुन्छ एक। मनुष्यलाई भगवान् भनिदैन। अहिले बाबा कहाँ आउनु भएको छ! सम्झाउनु हुन्छ- सामुन्नेमा महाभारत लडाईँ खडा छ। त्यसैले मीठा प्यारा बाबाले सम्झाउनु हुन्छ- दुःखमा सबैले याद गर्छन्। दुःख में सिमरण सब करें..... शिवबाबालाई दुःखमा सबैले याद गर्छन्। सुखमा कसैले पनि गर्दैनन्। स्वर्गमा त दुःख थिएन। वहाँ बाबाद्वारा प्राप्त गरेको वर्सा थियो। ५ हजार वर्ष पहिले जब शिवबाबा आउनु भयो तब स्वर्ग बनाउनुभयो। अहिले नर्क छ। बाबा आउनु भएको छ स्वर्ग बनाउन। दुनियाँलाई त थाहै छैन। भन्दछन्- हामी सबै अन्धा हौं। अन्धाहरूका लट्टी, प्रभु हजुर आउनुहोस्, आएर आँखा प्रदान गर्नुहोस्। तिमी बच्चाहरूलाई ज्ञानको तेस्रो नेत्र प्राप्त भएको छ। जहाँ हामी आत्माहरू रहन्छौ, त्यो हो शान्तिधाम। बाबा पनि त्यहीं रहनुहुन्छ। तिमी आत्माहरू र म वहाँ रहन्छौं। यिनको आत्मालाई भनिन्छ- म तिमी आत्माहरूको बाबा वहाँ रहन्छु। तिमी पुनर्जन्मको पार्ट खेल्छौ, म खेल्दिनँ। तिमी विश्वको मालिक बन्छौ, म बन्दिनँ। तिमीले ८४ जन्म लिनुपर्छ तिमीलाई सम्झाएको थिएँ- हे प्यारा बच्चाहरू! तिमीले आफ्नो जन्मलाई जान्दैनौ। ८४ लाख जन्म भन्छन्, यो भुटो कुरा हो। म ज्ञानको सागर पतित-पावन हुँ, म आउँछु नै तब जब सबै पतित हुन्छन्। तब नै आएर सृष्टिको आदि-मध्य-अन्त्यको

२०७२ फाल्गुन २५ मंगलबार ०८-०३-२०१६ प्रातः मुरली ओम् शान्ति “बापदादा” मधुबन
रहस्य सम्झाएर त्रिकालदर्शी बनाउँछु । धेरैले सोध्दछन्- सबैभन्दा पहिला मनुष्य कसरी रचियो ?
भगवान्‌ले सृष्टि कसरी रचनुभयो ? एउटा शास्त्रमा पनि देखाइन्छ- प्रलय भयो अनि सागरमा
पीपलको पातमा बच्चा कृष्ण आए । बाबा भन्नुहुन्छ- यस्तो कुनै कुरा छैन, यो बेहदको ड्रामा हो ।
दिन हो सत्ययुग-त्रेता, रात हो द्वापर-कलियुग ।

बच्चाहरूले बाबालाई बधाई दिन्छन् । बाबा भन्नुहुन्छ- ततत्त्वम् । तिमी पनि १०० प्रतिशत
दुर्भाग्यशालीबाट १०० प्रतिशत सौभाग्यशाली बन्छौ । तिमीहरू नै देवी-देवता थियौ तर तिमीलाई
थाहा छैन । बाबाले आएर बताउनु हुन्छ । तिमी आफ्नो जन्मलाई जान्दैनौ । म आएर बताउँछु-
तिमीले ८४ जन्म लिएका हो । बाबा तिमीलाई संगममा सारा सृष्टिको समाचार सुनाउनुहुन्छ ।
सत्ययुगमा कहाँ सुनाउनुहुन्छ र ! सृष्टिको आदि-मध्य-अन्त्य भएको नै छैन भने त्यसको समाचार
कसरी सम्झाउनु हुन्छ ? म आउँछु नै अन्त्यमा, कल्पको संगमयुगमा । शास्त्रमा लेखिएको छ- युग-
युगमा । कृष्ण भगवानुवाच- गीतामा लेखेका छन् । सबै धर्मकाले कृष्णलाई भगवान्‌ कहाँ मान्छन्
र ! भगवान्‌ त निराकार हुनुहुन्छ नि । उहाँ हुनुहुन्छ सबै आत्माहरूका बाबा । बाबाबाट वर्सा
मिल्छ । तिमी सबै आत्माहरू भाइ-भाइ हो । परमात्मालाई सर्वव्यापी भनियो भने फादरहुड हुन
जान्छ । फादरलाई कहिल्यै वर्सा मिल्छ र ? वर्सा त बच्चाहरूलाई मिल्छ । तिमी आत्माहरू सबै
बच्चाहरू हो । बाबाको वर्सा अवश्य चाहिन्छ । हदको वर्साबाट तिमी राजी हुँदैनौ त्यसैले पुकार्छौ-
तिम्रो कृपाले अपार सुख मिलेको थियो । अब फेरि रावणद्वारा दुःख मिल्नाले पुकार्न थालेका छौ ।
सबैको आत्माले पुकार्छन् किनकि दुःख छ यसैले याद गर्छन्, बाबा आएर सुख दिनुहोस् । अहिले
यस ज्ञानबाट स्वर्गको मालिक बन्छौ । तिम्रो सद्गति हुन्छ यसैले गायन छ- सर्वका सद्गति दाता
एक बाबा । अहिले सबै दुर्गतिमा छन् फेरि सर्वको सद्गति हुन्छ । जब लक्ष्मी-नारायणको राज्य
थियो तब तिमी स्वर्गमा थियौ । बाँकी सबै मुक्तिधाममा थिए । अब हामी बाबाद्वारा राजयोग सिक्छौ ।
बाबा भन्नुहुन्छ- कल्पको संगममा म तिमीलाई पठाउँछु । मनुष्यबाट देवता बनाउँछु । अहिले तिमी
बच्चाहरूलाई सारा रहस्य सम्झाउँछु । शिवरात्रि कहिले भएको हो, यो त थाहा हुनुपर्छ नि । के
भयो, शिवबाबा कहिले आउनुभयो ? केही पनि जान्दैनन् । त्यसैले पत्थरबुद्धि भए नि । अहिले तिमी
पारसबुद्धि बन्छौ । भारतवर्ष पारसपुरी सत्ययुग (गोल्डन एज) थियो । लक्ष्मी-नारायणलाई पनि
भगवान्‌-भगवती भन्दछन् । उनीहरूलाई वर्सा भगवान्‌ले दिनुभयो, फेरि दिइरहनु भएको छ ।
तिमीलाई फेरि भगवान्‌-भगवती बनाइरहनु भएको छ । अहिले यो तिम्रो धेरै जन्मको अन्तको जन्म
हो । बाबा भन्नुहुन्छ- विनाश सामुन्ने खडा छ । यसलाई भनिन्छ रुद्र ज्ञान यज्ञ । तिनीहरू सबै
भौतिक यज्ञ हुन् । यो हो ज्ञानको कुरा । यसमा बाबा आएर मनुष्यलाई देवता बनाउनु हुन्छ । तिमी
बधाई दिन्छौ शिवबाबा आउनु भएकोमा । बाबा फेरि भन्नुहुन्छ- म एकलै कहाँ आउँछु र ! मलाई
पनि शरीर चाहिन्छ । ब्रह्मा तनमा आउनुपर्छ । सबैभन्दा पहिला सूक्ष्मवतन रचनुपर्छ, यसैले यिनमा
प्रवेश गरेको हो, यी त पतित थिए । ८४ जन्म लिएर पतित बनेका हुन् । सबैले पुकार्दथे । अब
बाबा भन्नुहुन्छ- म फेरि तिमी बच्चाहरूलाई वर्सा दिन आएको छु । बाबाले नै स्वर्गको वर्सा
दिनुहुन्छ । स्वर्गका रचयिता बाबा हुनुहुन्छ, अवश्य स्वर्गको उपहार नै दिनुहुन्छ । अहिले तिमी
स्वर्गको मालिक बनिरहेका छौ । यो पाठशाला हो- भविष्यमा मनुष्यबाट २१ जन्मको लागि देवता
बन्ने । तिमी स्वर्गको मालिक बनिरहेका छौ । २१ पीढी तिमी सुख पाउँछौ । वहाँ अकालमा मृत्यु

२०७२ फाल्गुन २५ मंगलबार ०८-०३-२०१६ प्रातः मुरली ओम् शान्ति “बापदादा” मधुबन हुँदैन । जब शरीरको आयु पूरा हुन्छ तब साक्षात्कार हुन्छ । एक शरीर छोडेर अर्को लिन्छन् । सर्पको उदाहरण.... त्यसैले तिमी बच्चाहरू बाबालाई बधाई दिन्छौ । बाबाले फेरि तिमीलाई बधाई दिनुहुन्छ । तिमी अहिले दुर्भाग्यशालीबाट सौभाग्यशाली बनिरहेका छौ । पतित मनुष्यबाट पावन देवता बन्छौ । चक्र त घुमिरहन्छ । यो त तिमी बच्चाहरूलाई सम्झाउनुपर्छ । फेरि यो प्रायः लोप हुन जान्छ । सत्ययुगमा त ज्ञानको आवश्यकता नै रहँदैन । अहिले तिमी दुर्गतिमा छौ त्यसैले यस ज्ञानबाट सद्गति मिल्छ । बाबाले नै आएर स्वर्गको स्थापना गर्नुहुन्छ । सर्वका सद्गुरु उहाँ एकै हुनुहुन्छ । बाँकी भक्तिमार्गको कर्मकाण्डबाट कसैको सद्गति हुँदैन । सबैले सिँढी तल भर्नु नै पर्छ । दुनियाँ सतोप्रधान थियो फेरि ८४ जन्म लिनुपर्छ अब फेरि तिमीले चढ्नु छ । मुक्तिधाम आफ्नो घरमा जानु छ । अब नाटक पूरा हुन्छ । यो पुरानो दुनियाँ खतम हुन्छ । भारतवर्षलाई अविनाशी खण्ड भनिन्छ । बाबाको जन्म-स्थान कहिल्यै खतम हुँदैन । तिमी शान्तिधाममा गएर फेरि आउँछौ, आएर राज्य गर्छौ । पावन र पतित भारतवर्षमा नै हुन्छ । ८४ जन्म लिँदा-लिँदा पतित बनेका हौ । योगीबाट भोगी बनेका हौ । यो हो रौरव नर्क । महान् दुःखको समय हो । अब त धेरै दुःख आउनु छ । अनाहक रगतको खेल हुन्छ । बस्दा-बस्दै बम खस्छन् । तिमीले के अपराध गर्नु ? अनाहकमा सबैको विनाश हुन्छ । विनाशको साक्षात्कार त बच्चाहरूले गरेका छन् । अब तिमीले सृष्टि चक्रको ज्ञान जानिसकेका छौ । तिमीसँग ज्ञानको तलवार, ज्ञानको खड्ग छ । तिमी हौ ब्रह्मा मुखवंशावली ब्राह्मण । प्रजापिता पनि बाबा हुन् । कल्प पहिले पनि यिनले मुख वंशावली पैदा गरेका थिए । बाबा भन्नुहुन्छ— म कल्प-कल्प आउँछु । यिनमा प्रवेश गरेर तिमीलाई मुख वंशावली बनाउँछु । ब्रह्माद्वारा स्वर्गको स्थापना गराउँछु । स्वर्गमा त भविष्यमा जानेछौ । फोहोरी दुनियाँ त खतम हुनुपर्छ । बेहदको बाबा आउनु हुन्छ नै नयाँ दुनियाँ रचन । बाबा भन्नुहुन्छ— म तिमी बच्चाहरूको लागि हातमा स्वर्ग लिएर आएको छु । तिमीलाई केही पनि कष्ट दिँदैन । तिमी सबै द्रौपदीहरू हौ । अच्छा !

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) देवताहरूभन्दा पनि उच्च हामी सर्वोत्तम ब्राह्मण हौं— यस रूहानी नशामा रहनु छ । ज्ञान र योगबाट आत्मालाई स्वच्छ बनाउनु छ ।
- २) सबैलाई शिवबाबाको अवतरणको बधाई दिनु छ । बाबाको परिचय दिएर पतितबाट पावन बनाउनु छ । रावण दुश्मनबाट मुक्त गर्नु छ ।

वरदानः— डबल फोर्सद्वारा सेवा वा पुरुषार्थमा सफलता प्राप्त गर्ने डबल ताजधारी भव

संगमयुगमा सदा स्वयंलाई डबल ताजधारी सम्भरेर चल— एक लाइट अर्थात् प्युरिटीको ताज र दोस्रो— जिम्मेवारीको ताज । प्युरिटी र पावर अर्थात् लाइट र माइटको क्राउन धारण गर्नेहरूमा डबल फोर्स सदा कायम रहन्छ । यस्ता डबल फोर्स भएका आत्माहरू सदा शक्तिशाली रहन्छन् । उनीहरूलाई सेवा वा पुरुषार्थमा सदा सफलता मिल्छ ।

स्लोगनः— दिव्य गुणको आधारमा मन-वचन-कर्म गर्नु नै दिव्यता हो ।